



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Бр.24-1299/ 2
14-05-2015 год.
Скопје

Врз основа на член 205 од Законот за општа управна постапка ("Службен весник на Република Македонија" бр.38/05, 110/08 и 51/11) и член 53 став 2 од Законот за минерални сировини ("Службен весник на Република Македонија" бр.136/12, 25/13, 93/13, 44/14 и 160/14), а согласно Барањето за издавање на дозвола за експлоатација на минерална сировина – варовник на локалитетот "Крст - Осинчани", општина Студеничани поднесено од страна на Друштвото за градежништво, трговија и услуги "ГАМА ГРАДБА" ДООЕЛ Скопје, со број 24-1299/1 од 09.02.2015 година, министерот за економија ја издава следната

ДОЗВОЛА ЗА ЕКСПЛОАТАЦИЈА

1. На Друштвото за градежништво, трговија и услуги "ГАМА ГРАДБА" ДООЕЛ Скопје му се дозволува експлоатација на минералната сировина – варовник на локалитетот "Крст - Осинчани", општина Студеничани (во понатамошниот текст: Концесионерот).
2. Оваа дозвола е со рок на важење не подолг од рокот утврден во Договорот за концесија за експлоатација на минералната сировина – варовник на локалитетот "Крст - Осинчани", општина Студеничани, склучен помеѓу Владата на Република Македонија и Друштвото за градежништво, трговија и услуги "ГАМА ГРАДБА" ДООЕЛ Скопје бр.24- 4041/1 од 19.08.2014 година (во понатамошниот текст: Договорот за концесија), доколку не дојде до измена на условите под кои и е доделена.
3. Концесискиот простор е определен согласно Договорот за концесија, кој изнесува $P=0,047204 \text{ км}^2$, ограничен со координатни точки меѓу себе поврзани со прави линии, нанесени и вцртани на топографска карта во мерка $M=1:25000$ во Гаус – Кригера проекција.
4. Експлоатацијата на минералната сировина од точка 1 од оваа дозвола ќе се врши на експлоатациониот простор дефиниран со Главниот рударски проект кој е составен дел на оваа дозвола, определен со координатни точки меѓу себе поврзани со прави линии, нанесени и вцртани на топографска карта во мерка $M=1:25.000$ во Гаус – Кригера проекција на површина од 0.044112 км^2 и тоа:

Точка	Координата у	Координата х
T-1	7531118	4639962
T-2	7531141	4639951
T-3	7531171	4639921
T-4	7531196	4639841
T-5	7531086	4639610
T-6	7530972	4639638
T-7	7530971	4639720

5. Експлоатацијата на минералната сировина – варовник ќе се врши на површината од точка 4 од оваа дозвола и тоа на КП број 309 и КП број 399 во КО Осинчани, односно на површината определена со Главниот рударски проект.
6. Начинот и условите на експлоатација на минералната сировина-варовник, предмет на оваа дозвола, како и количините на истите ќе се врши согласно Главниот рударски проект кој е составен дел на оваа дозвола, како и врз основа на законот и прописите донесени врз основа на него, останатата приложена техничка документација односно Решението за одобрување на Елаборатот за оценка на влијанието врз животната средина, Водостопанската и Сообраќајната согласност, Договорот за концесија, како и останатите стандарди и технички нормативи.
7. Имајќи го во предвид известувањето од Министерство за животна средина и просторно планирање – Управа за животна средина, од увидот на доставената документација, заклучено е дека при експлоатацијата, нема да има користење на подземна и површинска вода како и испуштање на отпадни води во реципиент или подземни води односно такви активности на концесиското поле нема да се извршуваат. Согласно горенаведеното не е потребно издавање на водостопанска согласност, дозвола за користење на вода и дозвола за испуштање на отпадни води. Доколку во иднина се јави потреба од зафаќање на вода за било која намена за потребите на површинскиот коп во рамките на концесиското поле, потребно е да концесионерот прибави Дозвола за користење на вода од подземни или површински водни тела. Доколку при експлоатација на минералната сировина и други активности на ископување на земјиштето на концесиското поле се појави подземна вода која дотекува во експлоатационото поле Концесионерот е должен веднаш да прекине со ископот на материјалот и да ги преземете сите неопходни мерки за заштита на водите од загадување и за тоа да го известите органот на државната управа надлежен за вршење на работите од областа на животната средина.

8. Согласно Елаборатот за заштита на животна средина за проект површинска на експлоатација на минерална сировина – варовник на локалитет “Крст-Осинчани” општина Студеничани од октомври 2014 година, Управата за животна средина и просторно планирање укажува на обврската на концесионерот целосно и без исклучоци да се придржува кон пропишаниот режим и мерки за заштита предвидени во Елаборатот за заштита на животната средина, како и кон дополнителни решенија доколку низ работата на површинскиот коп се покаже потреба од зголемен обем и вид на превенција.
9. Во однос на Сообраќајната согласност, Концесионерот е должен да ги почитува условите определени во Согласноста за приклучување на локален пат ЛП1 делница P104 – Осинчани поради приклучок на локалитет “Крст - Осинчани”, општина Студеничани, издадена од Градоначалник на општина Студеничани, исто така концесионерот се обврзува тековно да го одржува овој дел од патот и на сопствен трошок да изврши поправки на евентуални оштетувања на патот.
10. Концесионерот при изведување на рударските работи за експлоатација е должен да врши рударски мерења и да поседува рударски планови, да ги спроведува мерките за заштита при работа, навремено да превзема мерки за безбедност на граѓаните, нивниот имот, сообраќајот и соседните објекти.
11. Концесионерот е должен да води евиденција на произведените количини на минерална сировина во пишана форма.
12. Концесионерот е должен еднаш годишно во периодот од 1 септември до 15 декември во тековната година да изврши геодетско снимање и да изготви геодетски елаборат со пресметка на откопаната количина на минералните сировини, во кој прецизно ќе се дефинираат количините на откопаната количина на минерална сировина и периодот во кој тоа е извршено, а најдоцна до 31 јануари во тековната година, за предходната година. Геодетскиот елаборат да го достави до органот на државната управа надлежен за вршење на работите од областа на минералните сировини.
13. Рекултивацијата на земјиштето на кое се врши или вршела експлоатацијата на минералната сировина, Концесионерот е должен да ја изврши на начин и под услови определени со документацијата од точка 6 од оваа дозвола и да спроведува на своја сметка мерки за заштита на животната средина, природата и културното наследство.

Образложение

Друштвото за градежништво, трговија и услуги "ГАМА ГРАДБА" ДООЕЛ Скопје до Министерството за економија поднесе Барање за издавање на дозвола за експлоатација на минералната сировина – варовник на локалитетот "Крст - Осинчани", општина Студеничани број 24-1299/11 од 09.02.2015 година, при што ја приложи следната документација:

1. Договорот за концесија за експлоатација на минералната сировина – варовник на локалитетот локалитетот "Крст - Осинчани", општина Студеничани бр.24-4041/1 од 99.08.2014 година;
2. Главен рударски проект за површинска експлоатација на варовник на локалитетот "Крст - Осинчани", општина Студеничани, изработен од Друштвото за проектирање и инженеринг во рударството, геологија и животна средина РУДПЛАН ДООЕЛ Струмица, заедно со Ревизиска клаузула издадена од Комисијата за вршење на стручна оцена (ревизија) на рударски проекти бр.24-922/2 од 29.01.2015 година;
3. Доказ за решени имотно правни односи во делот на земјиштето каде што ќе се врши експлоатација на минералната сировина, предмет на концесијата и тоа КП број 309 и КП број 399 во КО Осинчани по Имотен лист бр.34 и бр.169, издаден од Агенција за катастар на недвижности на Република Македонија, бр.1105-11223/2015 и бр.1105-11215/2015 од 28.01.2015 година. За оваа цел е изработен Геодетски елаборат за геодетски работи за посебни намени за КО Осинчани, бр. 006-338/13 од 20.08.2013 година од страна на Трговското друштво за геодетски работи "ЛЕНД КАД ИНЖИЊЕРИНГ" ДОО увоз – извоз Скопје;
4. Решение за одобрување на Елаборатот за заштита на животна средина средина, издадено од Министерството за животна средина и просторно планирање, Управа за животна средина бр. 11-11297/2 од 16.12.2014 година;
5. Известување за одобрување на водостопанска согласност издадена од Министерството за животна средина и просторно планирање, Управа за животна средина – Сектор за води бр.11-1028/2 од 19.02.2015 година;
6. Согласност за измена на режим на сообраќај поради приклучок на локалитет "Крст - Осинчани" на локален пат ЛП1 делница Р104-Осинчани, издадена од Градоначалник на општина Студеничани со број 09-14/1 од 09.01.2015 година.
7. Договор за отстапување на вага, склучен помеѓу Друштво за меѓународна и внатрешна шпедиција со јавни и царински складишта "ФЕРШПЕД" АД Скопје и Друштвото за градежништво, трговија и услуги "ГАМА ГРАДБА" ДООЕЛ Скопје бр.0903-116 од 10.02.2015 година; Записник за верификација на електронска колска вага Сигма 400 – 50 000kg со ознака М-05-03-00017, (Жиг налепница бр 005707) со број 1204-

4260/3 од 01.12.2014 издаден од Министерство за економија-Биро за метрологија.

По приемот на Барањето, Министерството за економија изврши увид во доставената документација и констатира дека Барањето за издавање на дозвола за експлоатација заедно со приложената документација е во согласност со закон и прописите донесени врз основа на истиот и затоа се одлучи како во диспозитивот.

Поука: Против оваа дозвола може да се изјави жалба до Државната комисија за одлучување во управна постапка и постапка од работен однос во втор степен при Владата на Република Македонија во рок од 15 дена, сметано од денот на приемот на оваа дозвола.

Административната такса во износ од 600,00 денари е наплатена согласно со Законот за административни такси ("Службен весник на Република Македонија" бр.17/93, 20/96, 7/98, 13/01, 24/03, 19/04, 61/04, 95/05, 70/06, 92/07, 88/08, 130/08, 6/10, 145/10, 17/11 и 84/12).

МИНИСТЕР,

Bekim Neziri



Изработил: м-р Јетон Кучи

Контролирал: м-р Ејуп Љатифи

Одобрил: Анета Димовска

Топографска карта на концесиски простор
1:25000

Локалитет:

Крст Осинчани-Студеничани

Минерална сировина:

Песок и Чакал

Површина = 0.044112 км²



T	Y	X
1	7531118	4639962
2	7531141	4639951
3	7531171	4639921
4	7531196	4639841
5	7531086	4639610
6	7530972	4639638
7	7530971	4639720